



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXV |

TUESDAY, WEDNESDAY 3, 2024 / ASADHA 12, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) જિલ્લા શિક્ષણાધિકારી, અરવલ્લી જિલ્લો મોડાસાના પત્ર ક્રમાંક:બ-૩/પરીક્ષા/૨૦૨૪-૨૫/૨૫૨૪૦ તા.૧૩/૦૬/૨૦૨૪.
- (૩) ફોજદારી કાર્યરીતિ અધિનિયમ ૧૯૭૩ની કલમ-૧૪૪.

જાહેરનામું

ફોજદારી કાર્યરીતિ અધિનિયમ સને ૧૯૭૩ (સન ૧૯૭૪નો અધિનિયમ ક્રમાંક-૨)ની કલમ-૧૪૪ હેઠળ.

નંબર ડીસી/પીઓએલ/પરીક્ષા/જાહેરનામું/વશી/૫૬૬/૨૦૨૪.- આમુખ (૧)ના પત્રની વિગતે ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ ગાંધીનગર દ્વારા ધોરણ-૧૦ અને ધોરણ-૧૨ સા.પ્ર/વિ.પ્ર.ના જુલાઈ પુરક ઉમેદવારોની પરીક્ષાઓ તા.૨૪/૦૬/૨૦૨૪ થી તા.૦૬/૦૭/૨૦૨૪ દરમિયાન અરવલ્લી જિલ્લાના વિવિધ કેન્દ્રો ઉપર પરીક્ષા યોજનાર છે. પરીક્ષા સમય દરમિયાન જિલ્લામાં કાયદો અને વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ની કલમ-૧૪૪ મુજબનું જાહેરનામું બહાર પાડવું જરૂરી જણાય છે.

વાસ્તે, હું, જે. કે. જેગોડા, (જી.એ.એસ.), અધિક જિલ્લા મેજિસ્ટ્રેટ, અરવલ્લી, મોડાસા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ કરું છું કે, સદર પરીક્ષા સમય દરમિયાન તથા પરીક્ષાની કામગીરી પૂર્ણ ન થાય ત્યાં સુધી અરવલ્લી જિલ્લાના આ સાથે સામેલ પરિશિષ્ટ મુજબના પરીક્ષા કેન્દ્રોની અંદર તથા તેની સીમાથી ૧૦૦ મીટરની ત્રિજ્યામાં કોઈપણ વ્યક્તિ પરીક્ષા સમય દરમિયાન મોબાઈલ/સેલ્યુલર ફોન/પેજર/કોઈલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો સાથે લઈ જઈ શકશે નહીં. પરીક્ષા સમય દરમિયાન પરીક્ષા કેન્દ્રના વિસ્તારમાં પરીક્ષા સાથે પ્રત્યક્ષપણે સંકળાયેલા હોય તે સિવાયના ચાર કે તેથી વધુ માણસોએ એકત્ર થવું નહીં, સૂત્રો પોકારવા નહીં કે સરઘસ અથવા રેલી કાઢવી નહીં, પથ્થર કે અન્ય આ પ્રકારના પદાર્થ લઈ જવા નહીં તેમજ પરીક્ષા કેન્દ્રોની ૧૦૦ મીટર સુધીની ત્રિજ્યામાં ઝેરોક્ષ મશીન ચાલુ રાખવા નહીં તથા પરીક્ષાના દિવસે વીજ પુરવઠો ખોરવાય નહીં તે માટે તા.૨૪/૦૬/૨૦૨૪ થી તા.૦૬/૦૭/૨૦૨૪ દરમિયાન ખોદકામ કરવું નહીં. પરીક્ષાર્થીઓને ખલેલ પહોંચે તે રીતે માર્ગ/લાઉડ સ્પીકર/મ્યુઝીક વગાડી શકાશે નહીં. તથા આ સમય દરમિયાન સક્ષમ ઓથોરીટી દ્વારા આપવામાં આવેલ પરમીશનો આપોઆપ રદ ગણાશે.

અપવાદ : આ હુકમ નીચેના અધિકારીશ્રીઓને લાગુ પડશે નહિં.

- (૧) જિલ્લા મેજિસ્ટ્રેટશ્રી અને પરીક્ષા સમિતિના અધિકારીશ્રીઓ તથા પરીક્ષા કામગીરીમાં તેમજ બંદોબસ્તમાં રોકાયેલ સ્ટાફના માણસો.
- (૨) સબડીવીઝનલ મેજિસ્ટ્રેટશ્રી મોડાસા તથા એક્ઝીક્યુટીવ મેજિસ્ટ્રેટશ્રી મોડાસા જિ. અરવલ્લી.
- (૩) ફલાઈંગ સ્કવોડના તમામ અધિકારીશ્રીઓ.

સદરહુ આદેશનો ભંગ કરી કોઈ વ્યક્તિ પાસેથી મોબાઈલ/સેલ્યુલર ફોન/પેજર/કોર્ડલેસ ફોન/સ્માર્ટ વોચ/ટેબલેટ જેવા ઇલેક્ટ્રોનિક ઉપકરણો મળી આવશે તો સ્થળ ઉપરના સુરક્ષા અધિકારી આ સાધનો જપ્ત કરી શકશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સપેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ફોજદારી અધિનિયમ-૧૮૬૦ની કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ તારીખ ૨૦મી જુન, ૨૦૨૪ના રોજ મારી સહી તથા કચેરીનો સિક્કો કરવામાં આવ્યો.

જે. કે. જેગોડા,
અધિક જિલ્લા મેજિસ્ટ્રેટ,
અરવલ્લી, મોડાસા.

